

# Eneme

Category: Goşgular, Kitapcy  
написано kitapcy | 22 января, 2025  
Eneme ENEME



Aglap-eňräp, uly dünýä gelemde,  
Ene mähri bilen diňdirdiň meni.  
Dilsizdim, derdimi gözümden aňlap,

Halal ak süýt bilen emdirdiň meni.  
Ine, indi başym aman, janyň sag,  
Uzadan ýerime ýetip dur elim.  
Ýöne şol gazanan yüz müň zadymyň  
Togsan dokuz müňün sen berdiň, enem!

Ak gar büräninde ýeriň yüzünü,  
Çapgyn şemal eger doňdursa tenim,  
Derdimiň dermanyn daşdan gözlemen,  
Derdimiň dermany-seň mähriň, enem.

Ýazda ýaz şemaly öwsüp bir ýana,  
Ykjatsa al başly güläleklerin,  
Ýaz ýaza meňzemez, gül bolsa güle,  
Gelmese olara seň rehmiň, enem.

Uzak menzillere gadam basamda  
Kalbynda öçmejek dileg bar, enem:  
Goý, sen-ä uýansyz ata atlanma,  
Şol atyň aýagy bolmaýyn menem!

24.12.2017. Goşgular